

## DEĊIŻJONI TA' IMPLIMENTAZZJONI TAL-KUMMISSJONI

tal-25 ta' Lulju 2011

dwar iċ-ċahda ta' żewġ talbiet għar-reġistrazzjoni fir-reġistru tad-denominazzjonijiet protetti tal-origini u tal-indikazzjonijiet ġeografiċi protetti previst fir-Regolament tal-Kunsill (KE) Nru 510/2006 [Eilenburger Sachsenquelle (DPO)], [Eilenburger Sanusquelle (DPO)]

(notifikata bid-dokument numru C(2011) 5251)

(It-test bil-Ġermaniż biss huwa awtentiku)

(2011/462/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 510/2006 tal-20 ta' Marzu 2006 dwar il-protezzjoni tal-indikazzjonijiet ġeografiċi u d-denominazzjonijiet tal-origini għall-prodotti agrikoli u l-oġġetti tal-ikel <sup>(1)</sup>, u b'mod partikolari t-tieni subparagrafu tal-Artikolu 6(2) tiegħu,

Billi:

- (1) Fil-5 ta' Novembru 1999, skont l-Artikolu 5 tar-Regolament tal-Kunsill (KEE) Nru 2081/92 <sup>(2)</sup>, il-Ġermanja bagħtet lill-Kummissjoni żewġ talbiet għar-reġistrazzjoni taż-żewġ denominazzjonijiet tal-ilmijiet minerali msemmija fil-lista mogħtija fl-Anness. Madankollu, dawn id-denominazzjonijiet mhumiex inklużi fil-lista tal-ilmijiet minerali naturali rikonossuti mill-Istati Membri <sup>(3)</sup> skont l-Artikolu 1 tad-Direttiva 2009/54/KE tal-Parlament Ewropew u tal-Kunsill tat-18 ta' Ġunju 2009 dwar l-isfruttament u t-tqegħid fis-suq ta' ilmijiet minerali naturali <sup>(4)</sup>. Għaldaqstant, dawn id-denominazzjonijiet ma jistgħux jiġu rikonossuti fis-suq intern bhala ilmijiet minerali li jistgħu jitqiegħdu fis-suq u għalhekk ma għandhomx jiġu rreġistrati.

- (2) Fil-kuntest tat-tagħrif ta' hawn fuq, it-talbiet għar-reġistrazzjoni taż-żewġ denominazzjonijiet imsemmija fl-Anness għal din id-Deciżjoni għandhom jiġu miċhuda.

- (3) Il-miżuri pprovduti f'din id-Deciżjoni huma skont l-opinjoni tal-Kumitat Permanenti għall-Indikazzjonijiet Ġeografiċi Protetti u d-Denominazzjonijiet Protetti tal-Origini,

ADOTTAT DIN ID-DEĊIŻJONI:

## Artikolu 1

It-talbiet għar-reġistrazzjoni tad-denominazzjonijiet imsemmija fl-Anness għal din id-Deciżjoni għandhom jiġu miċhuda.

## Artikolu 2

Din id-Deciżjoni hija indirizzata lir-Repubblika Federali tal-Ġermanja.

Magħmul fi Brussell, il-25 ta' Lulju 2011.

Għall-Kummissjoni

Dacian CIOLOŞ

Membru tal-Kummissjoni

<sup>(1)</sup> ĠU L 93, 31.3.2006, p. 12.<sup>(2)</sup> ĠU L 208, 24.7.1992, p. 1.<sup>(3)</sup> ĠU C 54, 7.3.2009, p. 7.<sup>(4)</sup> ĠU L 164, 26.6.2009, p. 45.

## ANNEX

**Ilmijiet minerali naturali u ilmijiet min-nixxighat**

IL-ĠERMANJA

Eilenburger Sachsenquelle

Eilenburger Sanusquelle

---